

रंगभूमी प्रयोग परिनिरीक्षण मंडळ,
मुंबई कार्यालयातील पदे बाह्ययंत्रणेद्वारे
भरण्याबाबत प्रशासकीय मान्यता.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक : एसपीबी-२०२५/प्र.क्र.५०/सां.का.१
मादाम कामा रोड, हुतात्मा राजगुरु चौक
मंत्रालय (विस्तार), मुंबई ४०० ०३२
दिनांक : २३ सप्टेंबर, २०२५

- वाचा :** १. पर्यटन व सांस्कृतिक कार्य विभाग, शासन निर्णय क्र.आकृबं २०२१/प्र.क्र.१९४/आस्थापना,
दि.२९.०५.२०२३
२. वित्त विभाग, शासन निर्णय क्र.पदनि-२०२२/प्र.क्र.१५/१३/आ.पु.क., दि.२७.०४.२०२२
३. उद्योग, ऊर्जा व कामगार विभाग, शासन निर्णय क्र.संकीर्ण-२०१७/प्र.क्र.९३/कामगार-
८, दि.३१.१०.२०२३.
४. सचिव, रंगभूमी प्रयोग परिनिरीक्षण मंडळ यांचे पत्र क्र.रंप्रम/आस्था/२०८३/२०२५,
दि.०६.०६.२०२५

प्रस्तावना - उपनिर्दिष्ट क्र.१ येथील शासन निर्णयान्वये, रंगभूमी प्रयोग परिनिरीक्षण मंडळ, मुंबई यांच्या कार्यालयातील अधिकारी / कर्मचारी यांचा सुधारित आकृतीबंध मंजूर करण्यात आला आहे. सदर शासन निर्णयात निम्नश्रेणी लघुलेखक-०१, दप्तरी-०१ व शिपाई-०१ या संवर्गातील पदे बाह्ययंत्रणेद्वारे उपलब्ध करून घेण्यास मान्यता देण्यात आलेली आहे.

त्यानुषंगाने, रंगभूमी प्रयोग परिनिरीक्षण मंडळ, मुंबई यांचेकडून विहीत प्रक्रियेद्वारे सदर पदे बाह्यस्रोतामार्फत उपलब्ध करून घेण्यासाठी पात्र ठरलेल्या संस्थेस मान्यता देण्याची बाब शासनाच्या विचाराधीन होती.

शासन निर्णय -

रंगभूमी प्रयोग परिनिरीक्षण मंडळ, मुंबई यांच्या आस्थापनेवरील खालील पदे मे.जनलुक एंटरप्रायझेस पुणे (M/s. JANLOOK ENTERPRISES PUNE) या संस्थेकडून बाह्यस्रोत पद्धतीने माहे ऑक्टोबर, २०२५ पासून ११ महिन्यांकरिता उपलब्ध करून घेण्यास व त्यावरील खर्च रुपये १०,२९,६४४/- (अक्षरी रुपये दहा लक्ष एकोणतीस हजार सहाशे चव्वेचाळीस फक्त) सर्व करांसह इतक्या रकमेस या शासन निर्णयान्वये मंजूरी देण्यात येत आहे.

अ. क्र.	बाह्ययंत्रणेद्वारे घ्यावयाच्या सेवेसाठीचे काल्पनिक पद व पदसंख्या	बाह्ययंत्रणेद्वारे भरले असता येणारा खर्च (रुपये)	
		मासिक	वार्षिक
१	निम्नश्रेणी लघुलेखक (१ पद)	५१,५४८.००	५,६७,०१७.००
२	दफ्तरी (१ पद)	२२,०५३.००	२,४२,५८३.००
३	शिपाई (१ पद)	२०,००३.००	२,२०,०३३.००
एकूण		९३६०४.००	१०,२९,६४४.००

०२. सदरील खर्च मुख्य लेखाशिर्ष “मागणी क्र.झेडडी-२, २२०५ कला व संस्कृती, (०२) रंगभूमी प्रयोग परिनिरीक्षण मंडळाचे कार्यालय (०२) (०१) राज्य रंगभूमी प्रयोग परिनिरीक्षण मंडळ, मुंबई (२२०५ १३८३) १०-कंत्राटी सेवा” या लेखाशीर्षाखाली त्या त्या आर्थिक वर्षातील मंजूर केलेल्या निधीतून भागविण्यात यावा.

०३. याकरीता सचिव, रंगभूमी प्रयोग परिनिरीक्षण मंडळ, मुंबई यांना नियंत्रण अधिकारी तसेच आहरण व संवितरण अधिकारी म्हणून घोषित करण्यात येत आहे.

०४. सदरचा निधी वित्त विभागाने वेळोवेळी निर्गमित केलेल्या विविध बाह्यस्रोत यंत्रणेस निधी वितरणाबाबतच्या मार्गदर्शक सूचनांचे काटेकोरपणे पालन करण्याची जबाबदारी सचिव, रंगभूमी प्रयोग परिनिरीक्षण मंडळ, मुंबई यांची राहिल.

०५. सदर शासन निर्णय वित्त विभागाच्या वित्तीय अधिकार नियम पुस्तिका १९७८, भाग-पहिला, उपविभाग चार अ.क्र.११ नुसार प्रशासकीय विभागास प्राप्त प्राधिकारानुसार काढण्यात येत आहे.

०६. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात येत असून त्याचा सांकेतांक क्रमांक २०२५०९२३११५६१६०५२३ असा आहे. हा आदेश डिजीटल स्वाक्षरीने साक्षांकित केलेला आहे.

महाराष्ट्राचे राज्यपाल यांच्या आदेशानुसार व नावाने,

(सुमंत दि. पाष्टे)

अवर सचिव, महाराष्ट्र शासन

प्रत :-

- १) मा. मंत्री, सांस्कृतिक कार्य विभाग, मंत्रालय मुंबई.
- २) सचिव, सांस्कृतिक कार्य विभाग, मंत्रालय मुंबई.

- ३) उपसचिव (सां.का. १) , सांस्कृतिक कार्य विभाग, मंत्रालय मुंबई.
- ४) सचिव, रंगभूमी प्रयोग परिनिरीक्षण मंडळ, मुंबई.
- ५) महालेखापाल (लेखा व अनुज्ञेयता)-१, महाराष्ट्र, मुंबई
- ६) महालेखापाल (लेखा परीक्षा)-१, महाराष्ट्र, मुंबई
- ७) अधिदान व लेखाधिकारी, मुंबई
- ८) निवासी लेखा परीक्षा अधिकारी, मुंबई
- ९) वित्त विभाग (व्यय-१५), मंत्रालय, मुंबई
- १०) निवडनस्ती (सां.का.१)